

नगर सभा अध्यक्षज्यू,

१. कर्णाली प्रदेश गाउँ सभा तथा नगर सभा सञ्चालन कार्यविधि ऐन, २०७५ को दफा ३२ को उपदफा १ बमोजिम लेकवेशी नगरपालिकाको आर्थिक वर्ष २०८२/०८३ को वार्षिक बजेट प्रस्तुत गर्न यस सम्मानित नगर सभामा उपस्थित भएको छु ।
२. यस अवसरमा मुलुकको अखण्डता, सार्वभौमसत्ता, स्वाधिनता र स्वाभिमानको रक्षा गर्दै लोकतान्त्रिक गणतन्त्र र सामाजिक न्यायका लागि विभिन्न कालखण्डमा आफ्नो अमूल्य जीवन उत्सर्ग गर्ने वीर वीरगंगा शहिदहरु प्रति भावपूर्ण श्रद्धान्जली अर्पण गर्दछु । नागरिकहरुका सर्वोच्च अधिकार प्राप्तिका क्रममा बेपत्ता तथा घाईते योद्धाहरु, आन्दोलनको नेतृत्व गर्ने अग्रजहरु प्रति उच्च सम्मान र विशेष स्मरण गर्न चाहन्छु । नगरपालिकाको समुन्नति र ०० विकासको लागि विगत र वर्तमानमा योगदान पुर्याउनुहुने सम्पूर्ण अग्रज, बुद्धिजीवि एवम् समस्त नगरबासी प्रति प्रति हार्दिक आभार प्रकट गर्न चाहन्छु ।
३. नेपालको संविधानमा उल्लिखित मौलिक हक, राज्यका निर्देशक सिद्धान्त, राष्ट्रले लिएको "समृद्ध नेपाल, सुखी नेपाली" को राष्ट्रिय आकाङ्क्षा, कर्णाली प्रदेश सरकारको "समृद्ध कर्णाली, सुखारी कर्णाली बासी" भन्ने दिर्घकालिन सोचलाई आत्मसाथ गर्दै लेकवेशी नगरपालिकाले लिएको "लेक र वेशीको संगमको आधार, कृषि, शिक्षा, स्वास्थ्य र रोजगार सहितको पूर्वाधार" भन्ने दिर्घकालिन सोच पुरा गर्नुलाई बजेट निर्माणको मार्गदर्शन सिद्धान्तका रूपमा लिएको छु ।
४. यस सम्मानित नगरसभामा पेश गरेको विनियोजन विधेयकका सिद्धान्त र प्राथमिकता, नीति तथा कार्यक्रमको जगमा उभिएर बजेट तर्जुमा गरिएको छ । योजनाबद्ध र दिगो विकास गर्दै नगरपालिकाको आर्थिक, सामाजिक, रूपान्तरण सहितको स्वस्थ, सभ्य र सु-संस्कृत समाजको निर्माण गर्नु यस बजेटको लक्ष्य रहेको छ ।
५. स्थानीय तहको अधिकार क्षेत्र, नेपालको संविधान, राज्यका निर्देशक सिद्धान्त तथा नीतिहरुलाई आधारको रूपमा लिदै आगामी आ.व. २०८२/०८३ को बजेट तर्जुमा गर्दा निम्न आधारमा गरेको छु ।
 - (क) स्थानीय सरकार सञ्चालन ऐन २०७४ ,
 - (ख) स्थानीय तहको योजना तथा बजेट तर्जुमा सम्बन्धी दिगदर्शन २०७८ ,
 - (ग) अर्थ मन्त्रालयबाट जारी स्थानीय तहमा बजेट तर्जुमा मार्गदर्शन,
 - (घ) महालेखा नियन्त्रक कार्यालयबाट जारी एकीकृत आर्थिक संकेत तथा वर्गिकरण र व्याख्या २०७४,
 - (ङ) आन्तरीक राजश्व,
 - (च) संघीय सरकार र प्रदेश सरकारबाट उपलब्ध गराइएको बजेट सीमा र मार्ग निर्देशन
 - (छ) दिगो विकासका लक्ष्यहरु,

- (ज) नेपाल सरकारको १६औं योजना र कर्णाली प्रदेश सरकारको आवधिक योजना,
- (झ) लेकवेशी नगरपालिकाको आवधिक योजना,
- (ञ) नगरपालिकाका पदाधिकारीज्यूहरू, नीजि क्षेत्र, विषयगत शाखा, राजनीतिक दल, व्यवसायी र नागरिक समाजबाट प्राप्त राय सुझावहरू।, उद्योगी, बुद्धिजीवी, शिक्षक

नगर सभा अध्यक्षज्यू,

अब म चालु आर्थिक वर्ष २०८१/०८२ को वार्षिक बजेट तथा कार्यक्रमको समिक्षा पेश गर्ने अनुमति चाहन्छु।

६. लेकवेशी नगरपालिकाको आ.व.२०८१/०८२ को संशोधित बजेट रु. ६४ करोड २७ लाख १८ हजार ८ सय ९३ रूपैयाँ १० पैसा प्रस्तुत भएको थियो। चालु आ.व. को जेठ मसान्त सम्म चालु तर्फ ७३.४५ प्रतिशत र पुँजीगत तर्फ ४४.२७ प्रतिशत खर्च भई समग्रमा ६५.७२ प्रतिशत खर्च भएको छ।
७. चालु आ.व.को जेठ मसान्त सम्म आन्तरिक आय संकलन रु. ९४ लाख ८८ हजार ६ सय २३ रूपैयाँ भएको छ। जुन लक्ष्यको तुलनामा ८७ दशमलव ७४ प्रतिशत रहेको छ।

नगर सभा अध्यक्षज्यू,

अब म आगामी आर्थिक वर्षको बजेटका उद्देश्य र प्राथमिकता प्रस्तुत गर्ने अनुमति चाहन्छु। बजेटका उद्देश्य देहाय बमोजिम रहेका छन्:

- (क) यस नगरपालिकाका सम्पूर्ण स्वास्थ्य संस्थाहरूबाट निःशुल्क आधारभूत र आकस्मिक स्वास्थ्य सेवाहरू प्रभावकारी रूपमा उपलब्ध गराउने।
- (ख) यस नगरपालिका अन्तर्गतका सामुदायिक विद्यालयहरूमा निःशुल्क शिक्षाको व्यवस्था गुणस्तरीय शिक्षा एवं, सिकाई उपलब्धि बढाउने र विद्यालयको शैक्षिक गुणस्तर सुधार गर्ने।
- (ग) कृषि क्षेत्रलाई जलवायुमैत्री व्यावसायिकरण गरि, विविधिकरण, आधुनिकीकरण, उत्पादन र उत्पादकत्व वृद्धि गर्न बाँझो जग्गाको प्रयोग गर्ने, बेरोजगार युवालाई कृषि पेशामा आकर्षित गर्ने।
- (घ) नगर कार्यपालिका, वडा कार्यालय र स्वास्थ्य संस्थाहरूबाट प्रवाह गरिने सेवालाई सेवाग्राहीमैत्री र चुस्तदुरुस्त बनाउन दक्ष जनशक्ति र उपलब्ध स्रोत साधनको समुचित प्रयोग गरी सुशासनको प्रत्याभूति गराउने,
- (ङ) स्थानीय तहको अधिकार क्षेत्र भित्र नगरपालिकाले लगाउन र उठाउन पाउने कर प्रणालीमा सुधार गर्ने,
- (च) जलवायुमैत्री बालमैत्री र वातावरणमैत्री स्थानीय शासन पद्धति कार्यान्वयनमा, ल्याउने

- (छ) ऐतिहासिकसंवर्द्धन र विकासमा जोड ,धार्मिक र पर्यटकीय स्थलहरूको संरक्षण ,
दिने
- (ज) नगरपालिकाको सामाजिकभौतिक र आर्थिक विकासको लागि लगानीमैत्री वातावरण ,
सिर्जना गरी साझेदार संस्थानीजि क्षेत्रको मनोबल उच्च पार्ने र आय आर्जनका ,
अवसरहरू सिर्जना गरी गरिबीन्यूनिकरण गर्ने,

बजेटका प्राथमिकताहरू देहाय बमोजिम रहेका छन्:

- (क) सम्पूर्ण स्वास्थ्य संस्थाहरूबाट निःशुल्क आधारभूत र आकस्मिक स्वास्थ्य सेवा
- (ख) गुणस्तरीय तथा व्यावसायिक शिक्षा,
- (ग) कृषि क्षेत्रलाई जलवायुमैत्री, व्यावसायिकरण, आधुनिकीकरण, विविधिकरण,
बजारीकरण
- (घ) प्रधानमन्त्री रोजगार, मुख्यमन्त्री रोजगार तथा अन्य रोजगारमूलक योजना सिर्जना
गरी बेरोजगारी न्यूनिकरण
- (ङ) संस्थागत सुशासन र सेवा प्रवाहलाई चुस्तदुरुस्त बनाउन नगर कार्यपालिकाको
कार्यालय तथा मातहतका विभिन्न कार्यालयहरूको व्यवस्थापन,
- (च) वित्तीय क्षेत्र सुधारको लागि आन्तरिक आम्दानी संकलन तथा परिचालन,
- (छ) जलवायुमैत्री, बालमैत्री, वातावरणमैत्री स्थानीय शासन पद्धति कार्यान्वयन,
- (ज) ऐतिहासिक, धार्मिक पर्यटकीय स्थलहरूको संरक्षण, संवर्द्धन र विकास,
- (झ) गुणस्तरीय शिक्षा र दिगो भौतिक पूर्वाधार निर्माण,
- (ञ) लगानी प्रवर्द्धन, औद्योगिक तथा निजीक्षेत्रको विकास तथा व्यापारमा सन्तुलन,

नगर सभा अध्यक्षज्यू,

८. लेकवेशी नगरपालिकाको योजनाहरू निम्न आधारहरूमा प्राथमिकीकरण गरेको छु,

- (क) आर्थिक विकास र गरिबी निवारणमा प्रत्यक्ष योगदान पुर्याउने ।
- (ख) उत्पादन र छिटो प्रतिफल दिने ।
- (ग) राजस्व परिचालनमा योगदान पुर्याउने ।
- (घ) संस्थागत विकास र सुशासनमा योगदान पुर्याउने ।
- (ङ) स्थानीय स्रोत साधनमा आधारित भई जनसहभागिता अभिवृद्धि गर्ने ।
- (च) लैङ्गिक समानता र सामाजिक समावेशीकरणमा अभिवृद्धि गर्ने ।
- (छ) दिगो विकास, वातावरण संरक्षण र विपद् व्यवस्थापनमा योगदान पुर्याउने ।
- (ज) स्थान विशेषको संस्कृति र पहिचान अभिवृद्धि गर्ने ।
- (झ) स्वास्थ्य क्षेत्रलाई सम्बोधन गर्ने ।
- (ञ) क्रमागत अधुरा योजनाहरूलाई सम्पन्न गर्ने ।

नगर सभा अध्यक्षज्यू,

अब, म आगामी आर्थिक वर्ष २०८२/०८३ को बजेटका क्षेत्रगत कार्यक्रम र विनियोजन प्रस्तुत गर्ने अनुमति चाहन्छु ।

कृषि तथा पशुपन्छी विकास:

९. कृषिलाई आधुनिकीकरण, यान्त्रिकीकरण र व्यावसायीकरण गर्न ५० प्रतिशत अनुदानमा मिनिट्रिलर खरिद कार्यका लागि कृषकहरूको लागत सहभागिता सहित कुल रु.५६ लाख रूपैयाँ विनियोजन गरेको छु ।
१०. सन् २०३० सम्म नेपालबाट उन्मुलन गरिने लक्ष्य राखिएका खोरेत, पिपिआर र रेबिज लगायतका संक्रामक रोग नियन्त्रणका लागि रोगको खोज पड्ताल एवम् खोप अभियान सञ्चालन तथा व्यवस्थापन, औषधी खरिद कार्यका लागि आवश्यक बजेट विनियोजन गरेको छु ।
११. पशुपालनमा व्यवसायिकता प्रवर्द्धन गर्न ५० प्रतिशत अनुदानमा च्यापकटर वितरणका लागि कृषकहरूको लागत सहभागिता सहित रु.१७ लाख विनियोजन गरेको छु ।
१२. यस नगरपालिका क्षेत्र भित्र खाद्यान्न बाली लगायतको कृषि उत्पादकत्वमा वृद्धि गर्न किसानहरूका लागि उन्नत बीउ उपयोग गर्न बीउ वितरणमा प्रोत्साहन अनुदान, माछा भुरा ढुवानी र कृषि कार्यक्रमका लागि आवश्यक रकम विनियोजन गरेको छु ।
१३. पशुपन्छीमा महामारी/ आकस्मिक रोग नियन्त्रण कार्यक्रम सञ्चालनको लागि आवश्यक बजेट विनियोजन गरेको छु ।
१४. कृषिसँग नगर प्रमुख र माग आधारित कृषि कार्यक्रम सञ्चालनका लागि रु.६ लाख विनियोजन गरेको छु ।

भूमि व्यवस्था र सहकारी:

१५. नगरपालिका क्षेत्र भित्र रहेका भूमिहिन दलित, सुकुम्बासी र अव्यवस्थित बसोबासीहरूको लगत संकलन कार्य भैसकेको छ । चालु आ.व.०८१/८२ मा सो कार्यलाई निरन्तरता दिन कार्यालयबाट सूचना प्रवाह गरिएकोले विगत आयोग, कार्यदल, समिति मार्फत हाल सम्म सम्पन्न हुन नसकेका अधुरा कार्यलाई भूमि समस्या समाधान आयोगसँग आवश्यक समन्वय गरी कार्य गर्न आवश्यक बजेट विनियोजन गरेको छु ।
१६. पालिकाको क्षेत्राधिकार भित्र पर्ने सहकारी संस्थाहरूलाई चुस्त दुरुस्त बनाउनका लागि आवश्यक तालिम तथा कार्यक्रम सञ्चालनको लागि आवश्यक बजेट विनियोजन गरेको छु ।

नगर सभा अध्यक्षज्यू,

उद्यम विकास तथा नवप्रवर्द्धन:

१७. लघु तथा घरेलु उद्यम विकासको लागि आन्तरिक रोजगारी सिर्जना/ प्रवर्द्धनका क्रियाकलाप सञ्चालनका लागि आवश्यक बजेट विनियोजन गरेको छु ।
१८. गरिबी निवारणका लागि लघु उद्यम विकास कार्यक्रम अन्तर्गत आवश्यकता, पहिचानका आधारमा पुर्नताजगी, एडभान्स सीप विकास तालिम कार्यक्रम र नयाँ लघु उद्यमी सिर्जनाका लागि कार्यक्रम सञ्चालन गर्न आवश्यक बजेट विनियोजन गरेको छु ।
१९. मौरोको नयाँ पकेट विकास कार्यक्रम सञ्चालनका लागि रु.१२ लाख विनियोजन गरेको छु ।
२०. प्रधानमन्त्री रोजगार, मुख्यमन्त्री रोजगार कार्यक्रमलाई निरन्तरता दिँदै रोजगारमुलक योजना तथा कार्यान्वयन कार्यक्रम मार्फत युवाहरूको विदेश पलायन हुने दर घटाउनको लागि रोजगारमूलक काम गर्न आवश्यक बजेट विनियोजन गरेको छु ।

पर्यटन प्रवर्द्धन र विकास:

२१. नगरको पर्यटन प्रवर्द्धनका लागि खोज, अनुसन्धान, प्रचार प्रसार गर्नका लागि आवश्यक बजेट विनियोजन गरेको छु ।

वन, वातावरण तथा जलाधार:

२२. “सफा स्वच्छ हरियाली सडक, खोला र नदी, पर्या-पर्यटनको विकाससँगै हुन्छ लेकवेशीको उन्नती” भन्ने मुल नारालाई सार्थकता दिन पालिकाको वन, वातावरण र पर्यावरणको संरक्षण सम्बन्धी कार्य गर्न आवश्यक बजेट विनियोजन गरेको छु ।
२३. नगरपालिका क्षेत्रमा रहेका राजमार्ग तथा सडकहरु र नगर क्षेत्रमा बग्ने नदी खोलाहरुको अधिकार क्षेत्र किटान गरि सडक तथा खोला किनारामा बहु-उपयोगी विरुवाहरु वृक्षारोपणका लागि आवश्यक बजेट विनियोजन गरेको छु ।
२४. नगरपालिकाको जलाधार क्षेत्रको मर्मत सम्भार, संरक्षण र स्वच्छता कायम गर्नको लागि कार्यक्रम सञ्चालन गर्न आवश्यक बजेट विनियोजन गरेको छु ।

नगर सभा अध्यक्षज्यू,

भौतिक पूर्वाधार, सहरी तथा बस्ती विकास:

२५. विगत वर्षमा निर्माण कार्य सुरु भई अधुरो रहेको कल्याण हेल्थ पोष्ट निर्माण गरी कार्यसम्पन्न गर्नको लागि रु.४० लाख विनियोजन गरेको छु ।
२६. नगरपालिकाको प्रशासकीय भवन निर्माण, आवश्यक मेशिनरी तथा औजार उपकरण खरिद, फर्निचर तथा फिक्चर्स खरिदका लागि रु.१ करोड ३० लाख विनियोजन गरेको छु ।

२७. वडा नं. ३ मा गोरामारे-राटटार-भैसेदमार सडक निर्माणका लागि रु.१ करोड २४ लाख रुपैयाँ विनियोजन गरेको छु ।
२८. वडा नं. ९ मा चौरासे-बाखेकोट-घुचुके सडक निर्माणका लागि रु.१ करोड विनियोजन गरेको छु ।
२९. वडा नं. १ अन्तर्गत जहडे - मिलडाँडा सडक स्तरोन्नति कार्यका लागि कुल रकम रु.२ करोड ५१ लाख लागत अनुमान भएकोमा आगामी आ.व. मा उक्त कार्यका लागि रु.८१ लाख विनियोजन गरेको छु ।
३०. सडक बोर्ड नेपालसँगको सहकार्यमा गरिने नगर भित्रका सडकहरू स्तरोन्नतिका कार्यमा रु.७१ लाख विनियोजन गरेको छु ।
३१. नगरपालिकाको वडा नं. १ का विभिन्न स्थानहरूमा ह्युम पाइप खरिद कार्यका लागि आवश्यक बजेट विनियोजन गरेको छु ।
३२. वडा नं. १ को आदर्श प्रा.वि. देखि उत्तर टोप्रे, मदन भण्डारी राजमार्ग देशि नारायण तिवारीको घर, मोति कसेराको घर देखि ढाव जाने बाटोमा जोडिएको सडक, कालामाटेको मुल सडक देखि जनकल्याण आ.वि. जोड्ने सडक, डायमण्ड बोर्डिङ रिङ्गरोड हुँदै रातामाटे टोल नौलाको घर देखि साव हुँदै भुतिया पुल जोड्ने सडक स्तरोन्नति कार्यका लागि रु.२७ लाख विनियोजन गरेको छु ।
३३. वडा नं. २ को सोरठी चोक देखि लेखगाउँ सडक स्तरोन्नतिको लागि रु.५० लाख विनियोजन गरेको छु । बसेनी कृषि सडक निर्माण, साजे लेखगाउँ सडक निर्माणका लागि रु.५ लाख विनियोजन गरेको छु ।
३४. वडा नं. ३ को विभिन्न ठाउँको सडक ग्राभेल र रोलिङ्ग कार्यको लागि रु.३० लाख बजेट विनियोजन गरेको छु ।
३५. वडा नं. ५ मा नेटा मझुवा खोला ठुलो खल्ताकुरा सडक स्तरोन्नतिका लागि रु.२० लाख बजेट विनियोजन गरेको छु । बेत्तडा पुलदेखि भुरुङ्गडाँडा हुँदै नेटा जोड्ने सडक नयाँ कटिङ्गका लागि रु.१० लाख विनियोजन गरेको छु । ने.रा.मा.वि. पर्खाल तथा घेरावार निर्माणका लागि रु.१० लाख विनियोजन गरेको छु ।
३६. वडा नं. ६ मा मुलपानी खानेपानी योजनाका लागि रु.३० लाख विनियोजन गरेको छु । त्यसै गरी वडाको खानेपानी, सिँचाइ तथा अन्य विषयगत क्षेत्रमा आवश्यक बजेट विनियोजन गरेको छु ।
३७. वडा नं. ७ को कुइरे सडक स्तरोन्नतिका लागि रु.२० लाख विनियोजन गरेको छु । लवना गोलखाल्टा पाखापानी सडक स्तरोन्नतिका लागि रु.३० लाख विनियोजन गरेको छु । त्यसै गरी वडाको खानेपानी, सिँचाइ तथा अन्य विषयगत क्षेत्रमा आवश्यक बजेट विनियोजन गरेको छु ।
३८. वडा नं. ८ मा मंगले भित्रि सडक निर्माणको लागि रु.२० लाख विनियोजन गरेको छु ।
३९. लामिडाँडा लेखछेडा बिसौना सडक निर्माणको लागि रु.३० लाख विनियोजन गरेको छु ।

४०. वडा नं. ९ मा वडा कार्यालय भवन निर्माणको लागि रु.४० लाख, काल्टाँडी, धाइराघारी ज्यामिरे सडक स्तरोन्नतिका लागि रु.२० लाख र ललित बहादुर खड्गलुको घर देखि साबुन फ्याक्ट्री जाने बाटो स्तरोन्नतिका लागि रु.१० लाख विनियोजन गरेको छु ।
४१. वडा नं. १० मा टेकराज लामिछानेको घरदेखि सलामीटोल झोलुङ्गे पुल हुँदै ढकालटोल सम्म सडक निर्माणको लागि रु.२० लाख विनियोजन गरेको छु ।
४२. कल्पनाचोक देखि रानागाउँ हुँदै डाडाँगाउँ चारकुनै जोड्ने सडक स्तरोन्नतिका लागि रु.२० लाख विनियोजन गरेको छु ।
४३. चिप्लेखोला साटाफाँट पधेरे खोला सडक निर्माणको लागि रु.१५ लाख विनियोजन गरेको छु ।
४४. नेटा कल्लेरी धनारी सडक निर्माण तथा स्तरोन्नतिका लागि रु.१५ लाख विनियोजन गरेको छु ।
४५. नगरपालिका अन्तर्गतको जन प्रा.वि. बेत्तडाको अधुरो भवन निर्माणका लागि रु.५ लाख, ने.रा.प्रा.वि. सिग्रेदहको शौचालय निर्माणको लागि रु.७ लाख, जनज्योति आ.वि. आरनटुँडाको शौचालय निर्माणको लागि रु.७ लाख, पशुपति मा.वि. पुल्टारको अधुरो भवन निर्माण कार्यको लागि रु.५ लाख, ने.रा.प्रा.वि. कुइरे अधुरो भवन निर्माण कार्यको लागि रु.५ लाख, शान्तिश्रृजना आ.वि. रातामाटे अधुरो भवन निर्माण कार्यको लागि रु.१० लाख, जीवनज्योति मा.वि. अधुरो भवन निर्माणको लागि रु.३ लाख, खाँणदेवी मा.वि. चौरासेको अधुरो भवन निर्माण कार्यको लागि रु.१० लाख, लक्ष्मी मा.वि. लवनाको शौचालय हेल्भेटास नेपालको साझेदारीमा निर्माण गर्न रु.५ लाख, चन्द्रज्योति मा.वि. चन्द्रपुरको अधुरो भवनको निर्माण कार्य र भुक्तानी दिन बाँकी रकमको लागि रु.२३ लाख विनियोजन गरेको छु ।
४६. स्थानीय सरकारबाट निर्माण तथा सञ्चालनमा रहेका सबै प्रकारका आयोजनाहरूको दिर्घकालिन व्यवस्थापन जनस्तरबाटै गर्नको लागि मर्मत सम्भार कोष स्थापना गरी आवश्यक रकम व्यवस्था गरेको छु ।

नगर सभा अध्यक्षज्यू,

खानेपानी र सरसफाई:

४७. लेकवेशी नगरपालिकामा "एक घर, एक धारा" नीति मार्फत स्वच्छ खानेपानी तथा पूर्ण सरसफाई कार्यक्रम र हेलो धारा परियोजना मार्फत मर्मत सम्भार कार्य गर्न हेल्भेटास नेपालसँगको साझेदारीमा योजना सञ्चालनका लागि रु. ८१ लाख ४० हजार विनियोजन गरेको छु ।

सिँचाइ तथा ऊर्जा विकास:

४८. वडा नं. ३ मा सौर्य बत्ती जडानको लागि रु.१५ लाख विनियोजन गरेको छु । कागते खाम्चाको खेतमा जाने सिँचाइ कुलो, कागते तिल्केपानी सिँचाइ पाइप खरिद, दिपक चलाउनेको खेत सम्म सिँचाइ कुलो लगायतका सिँचाइ कुलो निर्माण तथा मर्मतका लागि आवश्यक बजेट विनियोजन गरेको छु ।
४९. वडा नं. ४ को सिमले सिँचाइ कुलो शाखा लाइन बिस्तारको लागि रु.२० लाख विनियोजन गरेको छु ।
५०. वडा नं. १ को आपखोली देखि रातापोखरा, टोप्रेखर्क ढाव, ढावपानी चिमे, यज्ञ आचार्यको घर हुँदै रातेखोला सम्मको सिँचाइ कुलो निर्माणको लागि आवश्यक बजेट विनियोजन गरेको छु ।
५१. वडा नं. ८ को बुलबुले आरनटुडा कुइनेपानी सिँचाइ कुलो निर्माणको लागि रु.१५ लाख विनियोजन गरेको छु ।
५२. रातडाँडा सिँचाइ कुलो निर्माणको लागि रु.१५ लाख विनियोजन गरेको छु ।
५३. वडा नं. ३ मा गोरामारे राटटार भैसेदमार सडक निर्माणका लागि रु.१ करोड २४ लाख रूपैयाँ विनियोजन गरेको छु ।
५४. चौरासे बाखेकोट घुचुके सडक निर्माणको लागि रु.१ करोड विनियोजन गरेको छु ।

नगर सभा अध्यक्षज्यू,

गुणस्तरीय शिक्षा र मानव पुँजी विकास:

५५. विगत आर्थिक वर्षसम्म प्राविधिक शिक्षालाई प्रोत्साहन गर्न प्रत्येक आ.व.मा एक जना जेहेन्दार तथा तोकिएको मापदण्ड पुरा गरेको विद्यार्थीलाई दिईदैं आएको चिकित्सा शिक्षा (एम.वि.वि.एस.) अध्ययनका लागि प्रदान गरिएको अन्तिम किस्ता वापतको छात्रवृत्ति अनुदानका लागि रु.१७ लाख विनियोजन गरेको छु ।
५६. नगरपालिकाका सामुदायिक विद्यालयहरूलाई दिईदैं आएको नगर शिक्षण सिकाई अनुदान कार्यक्रमलाई निरन्तरता दिदै रु.६४ लाख ८० हजार विनियोजन गरेको छु ।
५७. यस नगरपालिका अन्तर्गतका सामुदायिक विद्यालयहरूमा आधारभूत तह (कक्षा ६-८) र माध्यमिक तह (कक्षा ९-१०) मा अंग्रेजी, गणित र विज्ञान विषयमा शिक्षण सहयोग अनुदानका लागि आवश्यक बजेट विनियोजन गरेको छु ।
५८. यस नगरपालिका क्षेत्र भित्रका सामुदायिक विद्यालयहरूका विद्यार्थीहरूको दिवा खाजाको व्यवस्थापनको लागि रु.१ करोड ३१ लाख ९८ हजार बजेट विनियोजन गरेको छु ।
५९. विद्यालयमा शैक्षिक गुणस्तर सुदृढिकरण एवम् कार्यसम्पादनमा आधारित प्रोत्साहन अनुदान र शैक्षिक पहुँच सुनिश्चितता, अनौपचारिक तथा वैकल्पिक शिक्षा कार्यक्रमका लागि आवश्यक बजेट विनियोजन गरेको छु ।

६०. सार्वजनिक विद्यालयका विद्यार्थीहरूका लागि स्थानीय विषय र मातृभाषाको निःशुल्क पाठ्यपुस्तकका लागि आवश्यक बजेट विनियोजन गरेको छु ।
६१. नगरपालिका अन्तर्गतका सामुदायिक विद्यालयहरूमा अध्ययनरत विपन्न छात्रछात्राहरूका लागि विपन्न लक्षित छात्रवृत्तिका लागि छनोट भएका कक्षा ६ देखि १२ मा अध्ययनरत विद्यार्थीका लागि छात्रवृत्ति उपलब्ध गराउन आवश्यक बजेट विनियोजन गरेको छु ।
६२. प्रारम्भिक बाल विकास सहजकर्ताहरूको पारिश्रमिक तथा विद्यालय कर्मचारी व्यवस्थापन अनुदान कार्यक्रमलाई निरन्तरता दिन आवश्यक बजेटको विनियोजन गरेको छु ।
६३. सार्वजनिक विद्यालयमा अध्ययनरत विद्यार्थीहरूका लागि आवासिय तथा गैरआवासिय छात्रवृत्ति प्रदान कार्यका लागि आवश्यक बजेट विनियोजन गरेको छु ।
६४. नगरपालिकाको समग्र शैक्षिक गुणस्तर सुधार कार्यक्रम सञ्चालन गर्न रु.२० लाख विनियोजन गरेको छु ।

स्वास्थ्य सेवा:

६५. नगरपालिका क्षेत्रका विपन्न, दलित तथा आर्थिक सामाजिक रूपले समस्यामा परेका नागरिक र सामुदायिक महिला स्वास्थ्य स्वयंसेविकाहरूलाई स्वास्थ्य उपचार गर्दा आउन सक्ने आर्थिक अवरोध हटाई गुणस्तरीय स्वास्थ्य सेवामा समान पहुँचको प्रत्याभुति गराउनका लागि रु.१५ लाख विनियोजन गरेको छु ।
६६. यस नगरपालिका अन्तर्गतका स्वास्थ्य संस्थाहरूका लागि आधारभूत तथा आकस्मिक स्वास्थ्य सेवाको लागि आवश्यक औषधी एवं औषधीजन्य उपकरण खरिदका लागि रु.१५ लाख विनियोजन गरेको छु ।
६७. स्वस्थ र सिर्जनशील जीवनयापनका लागि खेलकुद, योग, व्यायाम, ध्यान र आयुर्वेदीय जिवनशैली एवं स्वास्थ्यकर आहार सम्बन्धी जनचेतनामुलक कार्यक्रमका लागि आवश्यक बजेट विनियोजन गरेको छु ।
६८. मानसिक स्वास्थ्य प्रवर्धन तथा आत्महत्या रोकथाम र किशोरकिशोरी स्वास्थ्य सेवा कार्यक्रम सञ्चालन गर्न आवश्यक बजेट विनियोजन गरेको छु ।
६९. स्वास्थ्य संस्थाहरूमा कार्यरत स्वास्थ्यकर्मीहरूको तालिम, महिला स्वास्थ्य स्वयंसेविकाको तालिम र प्रोत्साहनका लागि आवश्यक बजेट विनियोजन गरेको छु ।
७०. पालिका भित्रका मृगौला प्रत्यारोपण गरेका, डायलाइसिस गराइरहेका, क्यान्सर रोगी र मेरुदण्ड पक्षघातका बिरामीहरूहरू औषधी उपचार खर्च वापत मासिक रूपमा उपलब्ध गराउनका लागि आवश्यक बजेट विनियोजन गरेको छु ।
७१. पालिका भित्रका बालबालिकाहरूको पोषणमा सुधार गर्नका लागि पोषण कार्यक्रम र पोषणमैत्री स्थानीय शासन प्रवर्द्धनका लागि आवश्यक बजेट विनियोजन गरेको छु ।

७२. किशोरीहरूले महिनावारी हुँदा विद्यालय छोड्ने परिपाटीलाई अन्त्य गर्न सामुदायिक विद्यालयहरूमा निःशुल्क रूपमा स्यानिटरी प्याड वितरणका लागि आवश्यक बजेट विनियोजन गरेको छु ।
७३. मातृ तथा नवशिशु कार्यक्रम अन्तर्गत आमा सुरक्षा, गर्भवती उत्प्रेरणा सेवा, रक्तसञ्चार, न्यानो झोला, सुरक्षित निःशुल्क गर्भपतन र नवजात शिशुको निःशुल्क उपचारका लागि आवश्यक बजेट विनियोजन गरेको छु ।
७४. साझेदारीमा नियमित खोप सुदृढीकरण, नियमित खोपमा विद्यालय केन्द्रित खोप अभियान सञ्चालन, सरसफाइ प्रवर्द्धन कार्यक्रम, खोपबाट बचाउन सकिने रोगहरूको खोजपड्ताल तथा निगरानी, पूर्ण खोप सुनिश्चितता र दिगोपनाका लागि आवश्यक बजेट विनियोजन गरेको छु ।
७५. प्राकृतिक चिकित्सा पद्धतिबाट हुने उपचारका लागि पालिकामा रहेको नागरिक आरोग्य सेवा केन्द्रलाई निःशुल्क औषधी वितरणका लागि आवश्यक पर्ने औषधीको व्यवस्थापन गर्न आवश्यक रकम विनियोजन गरेको छु ।

नगर सभा अध्यक्षज्यू,

युवा तथा खेलकुद:

७६. नगरस्तरीय खेलकुद विकास कार्यक्रम र राष्ट्रपति रनिङ्ग शिल्ड प्रतियोगिता सञ्चालन तथा व्यवस्थापनका लागि रु.११ लाख विनियोजन गरेको छु ।
७७. वडा नं. ४ मा अधुरो ब्याडमिन्टन कोर्ट निर्माणको लागि रु. २० लाख विनियोजन गरेको छु ।

समाज कल्याण तथा सामाजिक विकास:

७८. लैङ्गिक समानता तथा सामाजिक समावेशीकरणका लक्षित कार्यक्रमका लागि आवश्यक बजेट विनियोजन गरेको छु ।
७९. सामाजिक न्याय, सामाजिक समानता र समता, सामाजिक सुरक्षा तथा संरक्षणको माध्यमबाट सामाजिक र आर्थिक रूपमा पछाडी परेका वर्ग, समुदाय र जातिको उत्थान, अनाथ र असहाय बालबालिकाको लागि "बालबालिका संरक्षण कोष" लाई प्रभावकारी कार्यान्वयन, महिला, बालबालिका, ज्येष्ठ नागरिक, अपाङ्गता भएका व्यक्ति एवं लैङ्गिक तथा यौनिक अल्पसंख्यकको हित, संरक्षण र समस्या सम्बोधन गर्न प्रदेश सरकार र संघीय सरकारसँग समन्वय र सहकार्य, सामाजिक सुरक्षा भत्ता र व्यक्तिगत घटना दर्ता कार्यलाई प्रभावकारी बनाउन, सामाजिक सुरक्षा भत्ता वितरण कार्यलाई सरल र सहज बनाउन रकम विनियोजन गरिएको छु ।

विपद् जोखिम न्यूनीकरण तथा व्यवस्थापन:

८०. विपद्को समयमा सिकाइ निरन्तरताका लागि सिकाइ आपुरण तथा द्रुत सिकाइ योजना कार्यान्वयनका लागि आवश्यक बजेट विनियोजन गरेको छु ।
८१. पालिकामा विपद् व्यवस्थापन कार्यलाई प्रभावकारी बनाउन, विपद् जोखिममा परेका आवश्यक संरचनाहरूको पुर्नःस्थापना र सहयोग गर्नका लागि पालिकाले स्थापना गरेको विपद् व्यवस्थापन कोषका लागि आवश्यक बजेट विनियोजन गरेको छु ।

सञ्चार तथा सूचना प्रविधि:

८२. प्रति विद्यार्थी लागतका आधारमा सिकाइ सामाग्री तथा डिजिटल सिकाइ सामाग्री व्यवस्थाका लागि विद्यालयलाई अनुदान कार्यक्रमका लागि आवश्यक बजेट विनियोजन गरेको छु ।
८३. पालिकाको सेवा प्रवाहलाई चुस्त दुरुस्त पार्न सूचना प्रणाली व्यवस्थापन, विद्युतिय हाजिरी सञ्चालन तथा व्यवस्थापन लगायतका कार्यहरू गर्नका लागि आवश्यक बजेट विनियोजन गरेको छु ।

नगर सभा अध्यक्षज्यू,

सुशासन प्रवर्द्धन र सार्वजनिक सेवा प्रवाह:

८४. नगरपालिकाको न्यायिक समितिबाट हुने न्यायिक कार्य सम्पादनको गुणस्तर अभिवृद्धि गर्न न्यायिक समितिका सदस्य र सूचीकृत मेलमिलापकर्ताहरूको क्षमता विकासका लागि आवश्यक बजेट विनियोजन गरेको छु ।
८५. नगरपालिकाबाट भइरहेको सेवा प्रवाहको प्रभावकारिता र गुणस्तरीयतामा थप सुधार गर्न समय समयमा सार्वजनिक सुनुवाई, सामाजिक परीक्षण कार्य सञ्चालन गरी स्थानीय तहमा सुशासन र पारदर्शिता कायम गर्न आवश्यक बजेट विनियोजन गरेको छु ।
८६. नगरपालिकाको शासकीय प्रबन्धको सुदृढीकरण, प्रशासनिक र वित्तीय प्रणालीलाई मितव्ययी, पारदर्शी, चुस्तदुरुस्त बनाउन, आयोजना तथा कार्यक्रम कार्यान्वयनलाई प्रभावकारी, सेवा प्रवाहलाई प्रविधिमैत्री र सेवाग्राहीमैत्री, गुणस्तरीय, अनुगमन र मूल्याङ्कनलाई मापनयोग्य बनाई नगरपालिकाको संस्थागत स्वमूल्याङ्कन, वित्तीय सुशासन जोखिम मूल्याङ्कन, कार्यसम्पादन मूल्याङ्कन र आर्थिक विकास मूल्याङ्कनमा नगरपालिकालाई उत्कृष्ट स्थानीय तहको रूपमा स्थापित गर्न आवश्यक बजेट विनियोजन गरेको छु ।
८७. नगरपालिकाको संस्थागत विकास, आर्थिक विकास, सामाजिक विकास र भौतिक पूर्वाधारको विकासका लागि नेपाल सरकार, प्रदेश सरकार, जिल्ला समन्वय समिति, स्थानीय छिमेकी पालिका, सरकारी तथा गैर सरकारी संघसंस्था र दातृ निकायहरूसँग आवश्यक समन्वय र सहकार्य गर्नको लागि आवश्यक बजेट विनियोजन गरेको छु ।

बजेट कार्यान्वयनमा प्रभावकारिता तथा पुँजीगत खर्चमा सुधारः

८८. चालु प्रकृतिको प्रशासनिक खर्चमा हरसम्भवको मितव्ययिता अपनाई चालु खर्चलाई समेत पुँजीगत खर्च र नागरिक सेवा प्रवाहसँग आवद्ध गरिनेछ । नगरपालिकाको राजस्व परिचालन अभिवृद्धिमा सहयोग पुग्ने र सामाजिक न्यायमा टेवा पुग्ने गरी खर्चलाई निर्देशित गरिनेछ ।
८९. बजेट विनियोजन कुशलता कायम गरी कार्यान्वयन प्रति जवाफदेही बनाउन खर्च गर्ने निकाय वा क्रियाकलाप एकीन नगरी एकमुष्ट रकम विनियोजन गर्ने प्रवृत्तिलाई निरूत्साहित गरिनेछ ।
९०. स्वीकृत वार्षिक कार्यक्रममा समावेश भई रकम विनियोजन भएको कार्यक्रमको कार्यान्वयनको लागि छुट्टै निर्देशिका, कार्यविधि वा मापदण्ड बनाउनुपर्ने भएमा सम्बत् २०८२ साल असोज मसान्त सम्म तर्जुमा गरी स्थानीय राजपत्र र नगरपालिकाको वेबसाइटमा प्रकाशन गर्नुपर्ने व्यवस्थालाई निरन्तरता दिएको छु ।
९१. वित्तीय अनुशासन र वित्तीय व्यवस्थालाई थप व्यवस्थित र सुदृढ गर्न आर्थिक प्रशासन सम्बन्धि कानूनहरूको पूर्ण परिपालनामा जोड दिइनेछ । आन्तरिक नियन्त्रण प्रणाली र आन्तरिक लेखा परीक्षण प्रणालीलाई थप सुदृढ गरी बेरुजु न्यूनीकरण तथा वित्तीय अनुशासन कायम गरिनेछ ।
९२. आर्थिक वर्ष २०८०/८१ को यथार्थ खर्च, आर्थिक वर्ष २०८१/८२ को संशोधित अनुमान र आर्थिक वर्ष २०८२/८३ को अनुमानित आय व्ययको विवरण अनुसूचीमा उल्लेख गरेको छु ।

नगर सभाका सभाध्यक्ष ज्यू,

आर्थिक वर्ष २०८२/०८३ का लागि कुल जम्मा रु. ६१ करोड ५१ लाख ८२ हजार ६ सय रूपैयाँ मात्र विनियोजन गरेको छु । कुल विनियोजित बजेट मध्ये चालु तर्फ ४३ करोड ४७ लाख २ हजार ५ सय १७ रूपैयाँ र पुँजीगत तर्फ १८ करोड ४ लाख ८० हजार ८३ रूपैयाँ विनियोजन गरेको छु ।

आगामी आर्थिक वर्ष २०८२/०८३ मा अनुमान गरिएको खर्च मध्ये आन्तरिक श्रोतबाट रु. २ करोड ६६ लाख ४७ हजार ९ सय १६ रूपैयाँ, संघीय सरकारबाट प्राप्त वित्तिय समानीकरण अनुदानबाट रु. ११ करोड ३४ लाख, संघीय सरकारबाट प्राप्त सशर्त अनुदान चालुबाट रु. २७ करोड १८ लाख रूपैयाँ, संघीय सरकारबाट प्राप्त सशर्त अनुदान पुँजीगतबाट रु. १० लाख, संघीय राजस्व बाँडफाँड रु. १० करोड ९९ लाख ७६ हजार ९ सय ३६ रूपैयाँ, संघीय सरकारबाट प्राप्त विशेष अनुदान रु. ८९ लाख, संघीय सरकारबाट प्राप्त सपूरक अनुदानबाट रु. ४९ लाख, प्रदेश सरकारबाट प्राप्त वित्तीय समानिकरण अनुदान रु. १ करोड ४८ लाख ८१ हजार, प्रदेश सरकारबाट प्राप्त राजस्व बाँडफाँड रु. २७ लाख ९६ हजार ७ सय ४८ रूपैयाँ, प्रदेश सरकार सशर्त अनुदान चालुबाट रु. २० लाख ३० हजार, प्रदेश सरकार सशर्त अनुदान

पुँजीगतबाट रु.२ करोड ४५ लाख, प्रदेश सरकार विशेष अनुदान चालुबाट रु.४५ लाख, प्रदेश सरकार समपुरक अनुदान पुँजीगतबाट रु.१ करोड १२ लाख, स्थानीय राजस्व बाँडफाँडबाट रु.१ करोड, सडक बोर्ड नेपालबाट रु.५० लाख, जनसहभागिताबाट रु.३६ लाख ५० हजार र पालिकाको चालु वर्षको बैंक मौज्दात रु. २ करोड ५६ लाख ५८ हजार १ सय ९० रुपैयाँलाई आधार लिइएको छ । लेकवेशी नगरपालिकाको समग्र वार्षिक अनुमानित बजेटलाई अनुसूचीमा उल्लेख गरेको छु ।

नगर सभाका सभाध्यक्ष ज्यू,

यो बजेट तर्जुमाका लागि मार्गदर्शन गर्नुहुने सबै प्रति हार्दिक सम्मान र आभार व्यक्त गर्दछु । बजेटका सिद्धान्त तथा प्राथमिकता र नगरपालिकाको नीति तथा कार्यक्रममा महत्वपूर्ण सल्लाह, सुझाव, प्रतिक्रिया, राय, अभिमत प्रकट गर्नुहुने सबै प्रति हार्दिक आभार प्रकट गर्दछु । यस बजेट तर्जुमाका क्रममा महत्वपूर्ण सल्लाह सुझाव दिनु हुने सबैलाई धन्यवाद ज्ञापन गर्दछु । साथै बजेट तर्जुमाका बखत प्राप्त सहयोग कार्यान्वयनमा समेत निरन्तरता रहने विश्वास लिएको छु ।

यस लेकवेशी नगरपालिकाको नगरसभाको १७औँ अधिवेशनका सभाध्यक्ष ज्यू, प्रमुख प्रशासकीय अधिकृत ज्यू, नगरसभाका सम्पूर्ण सदस्यज्यूहरू, सम्पूर्ण कर्मचारीज्यूहरूका साथै पत्रकार मित्रहरू प्रति हार्दिक आभार व्यक्त गर्दै कार्यक्रम तथा बजेट माथि रचनात्मक सुझावहरू प्राप्त हुने आशा लिदै प्रस्तुत बजेट पारित गर्न सहयोग प्राप्त हुनेछ र पारित पश्चात् सफल कार्यान्वयनको लागि आ-आफ्नो क्षेत्रबाट यहाँहरूको महत्वपूर्ण सहयोगको अपेक्षा गर्दै सबै प्रति हार्दिक कृतज्ञता सहित धन्यवाद ज्ञापन गर्दछु ।

धन्यवाद !

अनुसूची - १

आर्थिक वर्ष २०८०/८१ को यथार्थ खर्च, आर्थिक वर्ष २०८१/८२ को संशोधित अनुमान र आर्थिक वर्ष २०८२/८३ को अनुमानित आय व्ययको विवरण

शीर्षक	आ.व. २०८०/८१ को यथार्थ (रु. हजारमा)	आ.व. २०८१/८२ को संशोधित अनुमान (रु. हजारमा)	आ.व. २०८२/८३ को अनुमान (रु. हजारमा)
आय	६०,४९,४१	५८,५२,२८	६०,१३,७६
राजस्व	११,५१,८७	१३,९२,४३	१४,०६,१५
आन्तरिक स्रोत	८९,७८	१,६५,३६	१,७८,४१
११३१३ सम्पत्ती कर	३६	१,००	१,५०
११३१४ भुमिकर/मालपोत	८,९७	८,००	९,००
११३१७ वहाल कर	४,३८	२,००	२,१५
११३१८ वहाल विटौरी कर	७,५९	५,००	३,००
११४५१ सवारी साधन कर (साना सवारी)		५०	५०
११४७९ अन्य मनोरञ्जन कर		०	१
११६११ व्यवसायले भुक्तानी गर्ने	४४	१,००	१,१५
११६३१ कृषितथा पशुजन्य वस्तुको व्यावसायिक कारोवारमा लाग्ने कर	२	१५	१५
११६९१ अन्य कर	१	१५	२,००
१३४११ अन्य संस्थागत आन्तरिक अनुदान		५६,००	०
१४१५१ सरकारी सम्पत्तीको वहालबाट प्राप्त आय	८,६५	३०,८१	६०,००
१४१५९ अन्य स्रोतबाट प्राप्त रोयल्टी		१,२५	०
१४२११ कृषि उत्पादनको बिक्रीबाट प्राप्त रकम	०	१०	१०
१४२१६ निजी धारा वापतको शुल्क	०	१०	१०

१४२१८ विद्युत सेवा शुल्क	२३	३०	३०
१४२१९ अन्य सेवा शुल्क तथा बिक्री	०		
१४२२१ न्यायिक दस्तुर	६	१०	१०
१४२२३ शिक्षा क्षेत्रको आम्दानी	०	८	८
१४२२४ परीक्षा शुल्क	५	२०	२५
१४२२९ अन्य प्रशासनिक सेवा शुल्क	५,७३	५,००	५,००
१४२४२ नक्सापास दस्तुर	९	५०	५०
१४२४३ सिफारिश दस्तुर	१५,२८	२०,००	२०,००
१४२४४ व्यक्तिगत घटना दर्ता दस्तुर	४,५६	४,६५	४,००
१४२४५ नाता प्रमाणित दस्तुर	१,९१	२,००	२,००
१४२४९ अन्य दस्तुर	१,२०	१,५०	१,५५
१४२५३ व्यावसाय रजिष्ट्रेशन दस्तुर	१	५	५
१४२५४ रेडियो/ एफ.एम.सञ्चालन दस्तुर		२०	२०
१४२६३ जलस्रोत सम्बन्धी अन्य दस्तुर	५	१२	१२
१४२६५ अन्य क्षेत्रको आय	३	५०	५०,५०
१४३१२ प्रशासनिक दण्ड, जरिवाना र जफत	२६	१,००	१,००
१४६११ व्यवसाय कर		१,००	१,००
राजस्व बाँडफाँडबाट प्राप्त रकम	११,२७,३५	१२,२७,०७	१२,२७,७३
११३१५ घरजग्गा रजिष्ट्रेशन दस्तुर		२०,००	२५,००
११३१५ घरजग्गा रजिष्ट्रेशन दस्तुर	१५,११		
११४११ बाँडफाँड भई प्राप्त हुने मूल्य अभिवृद्धि कर	६,९४,५०	८,१६,४२	८,१८,०७
११४२१ बाँडफाँड भई प्राप्त हुने अन्तःशुल्क	२,७९,३८	२,९६,५७	२,७२,६९
११४५६ बाँडफाँटबाट प्राप्त हुने सवारी साधन कर	२५,६३	२८,०७	२७,९६
१४१५३ बाँडफाँड भई प्राप्त वन रोयल्टी	५,२६	६,००	६,५०

१४१५४ बाँडफाँड भई प्राप्त खानी तथा खनिज सम्बन्धी रोयल्टी		०	२,५०
१४१५७ बाँडफाँड भई प्राप्त दहत्तर बहत्तरको विक्रिबाट प्राप्त हुने आय	४२,१७	६०,००	७५,००
३३३६६ दहत्तर बहत्तर शुल्क	६५,२७		
अन्य आय	२९,८३	२२,१०	१२,१०
१४५२९ अन्य राजस्व	१३,९७	१६,६०	६,६०
१५१११ बेरूजू	१५,८५	५,५०	५,५०
अन्तर सरकारी वित्तीय हस्तान्तरण	४८,९७,५४	४४,५९,८५	४५,७१,११
संघीय सरकार	४१,१७,११	४०,४९,३०	४०,००,००
१३३११ समानिकरण अनुदान	१०,३०,४४	११,१७,००	११,३४,००
१३३१२ शसर्त अनुदान चालु	२६,७६,०३	२७,४२,३०	२७,१८,००
१३३१३ शसर्त अनुदान पुँजीगत	२,१६,०२	१,१०,००	१०,००
१३३१५ विशेष अनुदान पुँजीगत	८५,४४	८०,००	८९,००
१३३१७ सम्पुरक अनुदान पुँजीगत	१,०९,१७	०	४९,००
प्रदेश सरकार	७,८०,४३	४,१०,५५	५,७१,११
१३३११ समानिकरण अनुदान	१,२८,६३	१,२८,५१	१,४८,८१
१३३१२ शसर्त अनुदान चालु	२२,२८	२५,०४	२०,३०
१३३१३ शसर्त अनुदान पुँजीगत	४,९४,००	२,५७,००	२,४५,००
१३३१४ विशेष अनुदान चालु	४६,७०	०	४५,००
१३३१५ विशेष अनुदान पुँजीगत	०		
१३३१७ सम्पुरक अनुदान पुँजीगत	८८,८१	०	१,१२,००
बैदेशिक			
जनसहभागिता		०	३६,५०
वित्तीय व्यवस्था (प्राप्ति)			
व्यय	६१,८१,८७	६४,२७,१८	६१,५१,८२

चालु	३९,८९,५४	४७,२४,६५	४३,४७,०२
२११११ पारिश्रमिक कर्मचारी	२१,७४,१४	२२,८०,०३	२५,४७,२२
२११२१ पोशाक	३०	७,३०	५,७०
२११२३ औषधीउपचार खर्च	४९	१,७२	१,००
२११३२ महंगी भत्ता	१२,१४	१३,२०	३४,२०
२११३३ फिल्ड भत्ता	१९,४९	१९,५०	१४,१०
२११३४ कर्मचारीको बैठक भत्ता	२६,००	१८,३०	१२,२०
२११३५ कर्मचारी प्रोत्साहन तथा पुरस्कार	५०,७३	२७,८०	३५,५०
२११३९ अन्य भत्ता	०	२,३०	०
२११४१ पदाधिकारी बैठक भत्ता	२८,१९	३१,०६	३१,६२
२११४२ पदाधिकारीअन्य सुविधा	८०,४६	८३,३९	८१,३९
२११४९ पदाधिकारी अन्य भत्ता	०	६,००	०
२१२११ कर्मचारीको सामाजिक सुरक्षा कोष खर्च	०	०	६२
२१२१२ कर्मचारीको योगदानमा आधारित निवृत्तभरण तथा उपदान कोष खर्च	०	७,५०	७,५०
२१२१३ कर्मचारीको योगदानमा आधारित बीमा कोष खर्च	१,७६	२,७०	२,७६
२१२१४ कर्मचारी कल्याण कोष	१२,००	५,००	३०,००
२१२१९ अन्य सामाजिक सुरक्षा खर्च	८३	१,१५	०
२२१११ पानी तथा बिजुली	१०,४०	१०,४५	६,००
२२११२ संचार महसुल	६,१९	६,३०	४,८०
२२२११ इन्धन (पदाधिकारी)	८,५५	८,००	१५,१५
२२२१२ इन्धन (कार्यालय प्रयोजन)	३५,१६	५१,००	६१,८६
२२२१३ सवारी साधन मर्मत खर्च	३२,६८	६६,००	३६,००
२२२१४ बिमा तथा नवीकरण खर्च	५,५८	७,००	५,००
२२२२१ मेशिनरी तथा औजार मर्मत सम्भार तथा सञ्चालन खर्च	२,१०	२,१२	५०

२२२३१ निर्मित सार्वजनिक सम्पत्तिको मर्मत सम्भार खर्च	०	१,५०	०
२२२९१ अन्य सम्पत्तिहरूको संचालन तथा सम्भार खर्च	०	६०	०
२२३११ मसलन्द तथा कार्यालय सामग्री	३१,५०	४१,१०	२०,१०
२२३१३ पुस्तक तथा सामग्री खर्च	५५,९४	१,१५	५०
२२३१४ इन्धन - अन्य प्रयोजन	४१	६०	०
२२३१५ पत्रपत्रिका, छपाई तथा सूचना प्रकाशन खर्च	१६,४७	१५,००	१५,००
२२३१९ अन्य कार्यालय संचालन खर्च	१,०८	२,५७	०
२२४११ सेवा र परामर्श खर्च	५३,४९	३२,००	२५,००
२२४१२ सूचना प्रणाली तथा सफ्टवेयर संचालन खर्च	४२	१,७२	०
२२४१३ करार सेवा शुल्क	२,८८,६६	२,५६,४६	१,६३,५५
२२४१४ सरसफाईसेवा शुल्क	०	१,१५	२५
२२४१९ अन्य सेवा शुल्क	०	६०	०
२२५११ कर्मचारी तालिम खर्च	२,३९	२,५०	२,००
२२५१२ सीप विकास तथा जनचेतना तालिम तथा गोष्ठी सम्बन्धी खर्च	२४,६३	१९,००	२५,६५
२२५२२ कार्यक्रम खर्च	३,७३,४५	९,४९,९५	९,६१,६९
२२५२९ विविध कार्यक्रम खर्च	६,५८	३७,८०	०
२२६११ अनुगमन, मूल्यांकन खर्च	७,६८	७,२०	६,००
२२६१२ भ्रमण खर्च	२०,४३	२५,००	१५,००
२२६१३ विशिष्ट व्यक्ति तथा प्रतिनिधि मण्डलको भ्रमण खर्च	०	१,१५	५०
२२६१९ अन्य भ्रमण खर्च	०	१,१५	०
२२७११ विविध खर्च	३०,६२	२५,२४	१९,१५
२२७२१ सभा सञ्चालन खर्च	३,८६	६,२०	५,००
२५३११ शैक्षिक संस्थाहरूलाई सहायता	१,०८,६८	५०	०
२५३१४ धार्मिक तथा सांस्कृतिक संस्था सहायता	०	५,००	०

२५३१५ अन्य सस्था सहायता	३०	८,७५	०
२६४२१ सरकारी निकाय, समिति, बोर्ड — पुँजीगत निःशर्त अनुदान	०	०	५०
२७११२ अन्य सामाजिक सुरक्षा	०	१,१५	०
२७२११ छात्रवृत्ति	७,५२	२९,८५	४९,७५
२७२१२ उदार, राहत तथा पुनर्स्थापना खर्च	३५,१६	१६,५०	१६,५०
२७२१३ औषधीखरिद खर्च	३६,८१	३७,४६	३१,६७
२७२१९ अन्य सामाजिक सहायता	४,८९	३,७५	१,५०
२७३१५ मृत कर्मचारीको सुविधा तथा सहायता	०	५७	०
२८१४२ घरभाडा	३,६४	५,००	६६
२८१४३ सवारी साधन तथा मेशिनर औजार भाडा	६,४२	९,००	७,५०
२८१४९ अन्य भाडा	५८	६०	०
२८२११ राजस्व फिर्ता	०	१,३०,७४	०
२८२१९ अन्य फिर्ता	३,६०,५७	३,८७,५७	४६,४०
२८९११ भैपरी आउने चालु खर्च	०	७२	०
पूँजीगत	२१,९२,३३	१७,०२,५३	१८,०४,८०
३११११ आवासीय भवन निर्माण/खरिद	०	०	१,२५
३१११२ गैर आवासीय भवन निर्माण/खरिद	६,५१,०३	४,६९,१५	३,०८,२५
३१११३ निर्मित भवनको संरचनात्मक सुधार खर्च	८,६७	१०,००	३,५०
३११२१ सवारी साधन	१,३२	१,२९,१९	३,००
३११२२ मेशिनरी तथा औजार	१,३९,०३	४६,९०	५८,७०
३११२३ फर्निचर तथा फिक्चर्स	२२,७३	४७,२५	२७,५०
३११३१ पशुधन तथा बागवानी विकास खर्च	३४,२४	८८,१५	५४,१०
३११५१ सडक तथा पुल निर्माण	७,९५,७१	४,२८,२९	७,६६,४०
३११५३ विद्युत संरचना निर्माण	२०,४८	४,००	१६,००

३११५४ तटबन्ध तथा बाँधनिर्माण	१,९२	१,८५	७,१५
३११५५ सिंचाई संरचना निर्माण	२,४७,२५	२,४४,२०	३,२२,३५
३११५६ खानेपानी संरचना निर्माण	१,६८,६३	१,११,७५	१,२९,१५
३११५७ वन तथा वातावरण संरक्षण	०	५,८५	०
३११५८ सरसफाई संरचना निर्माण	१,७७	१०,५०	२८,००
३११५९ अन्य सार्वजनिक निर्माण	९३,०२	८९,३५	६९,६५
३११६१ निर्मित भवनको संरचनात्मक सुधार खर्च	६,४९	१५,४०	९,८०
३१५११ भैपरी आउने पूँजीगत	०	७०	०
बजेट बचत (+)/न्यून	(१,३२,४५)	(५,७४,८९)	(१,३८,०६)
गत वर्षको नगद मौज्दात	०	५,७४,८९	१,३८,०६

अनुसूची - २
आगामी आर्थिक वर्ष २०८२/८३ को क्षेत्रगत खर्च विवरण

क्र.सं.	संकेत	शीर्षक	विनियोजन	स्रोत (रु. हजारमा)						
				आन्तरिक श्रोत	अन्तर सरकारी वित्तीय हस्तान्तरण			ऋण	जनसहभागिता	वैदेशिक
					नेपाल सरकार	प्रदेश सरकार	स्थानीय तह			
१	२	आर्थिक विकास	४,७६,७०	२२,८०	२,३१,०९	१,८६,३१	०	०	३६,५०	०
१	२०१	कृषि	१,०७,६०	९,००	६९,६०	१,००	०	०	२८,००	०
२	२०२	उद्योग	१२,३०	२,००	१०,३०	०	०	०	०	०
३	२०४	सहकारी	३,००	३,००	०	०	०	०	०	०
४	२०६	जलश्रोत तथा सिंचाई	३,३०,००	०	१,४४,६९	१,८५,३१	०	०	०	०
५	२०८	पशुपन्छी विकास	२३,८०	८,८०	६,५०	०	०	०	८,५०	०
२	७	सामाजिक विकास	३३,२६,००	२,९८,६०	२९,३९,१०	८८,३०	०	०	०	०
१	७०२	सामाजिक सुरक्षा तथा संरक्षण	१८,००	०	१८,००	०	०	०	०	०
२	७०३	युवा तथा खेलकुद	३६,२०	१५,२०	२१,००	०	०	०	०	०
३	७०४	खानेपानी तथा सरसफाई	५०,२५	०	५०,२५	०	०	०	०	०
४	७०५	भाषा तथा संस्कृति	१२,९५	७०	१२,२५	०	०	०	०	०
५	७०६	शिक्षा	२६,३९,९५	१,९४,६५	२४,०२,३०	४३,००	०	०	०	०
६	७०७	स्वास्थ्य	५,४२,६०	६७,००	४,३०,३०	४५,३०	०	०	०	०
७	७०८	लैंगिक समानता तथा सामाजिक समावेशीकरण	२६,०५	२१,०५	५,००	०	०	०	०	०
३	३	पूर्वाधार विकास	९,६९,८०	५०,००	६,२४,३०	२,९५,५०	०	०	०	०
१	३०१	यातयात पूर्वाधार	७,६९,९०	५०,००	४,४५,९०	२,७४,००	०	०	०	०

२	३०२	भवन, आवास तथा सहरी विकास	१,६४,४०	०	१,५७,९०	६,५०	०	०	०	०
३	३०३	उर्जा	१५,५०	०	५०	१५,००	०	०	०	०
४	३०६	पुननिर्माण	२०,००	०	२०,००	०	०	०	०	०
४	४	सुशासन तथा अन्तरसम्बन्धित क्षेत्र	५१,९३	१९,९३	३२,००	०	०	०	०	०
१	४०४	वित्तीय सुशासन	४,००	४,००	०	०	०	०	०	०
२	४०५	कानून तथा न्याय	१,५०	१,५०	०	०	०	०	०	०
३	४०६	शान्ति तथा सुव्यवस्था	५०	५०	०	०	०	०	०	०
४	४०९	श्रम तथा रोजगारी	५,३४	५,३४	०	०	०	०	०	०
५	४१०	गरिबी निवारण	१२,००	०	१२,००	०	०	०	०	०
६	४१२	योजना तर्जुमा र कार्यन्वयन	३,०८	३,०८	०	०	०	०	०	०
७	४१४	तथ्यांक प्रणाली	५,००	०	५,००	०	०	०	०	०
८	४१६	मानव संशाधन विकास	५,५०	५,५०	०	०	०	०	०	०
९	४१७	विपद व्यवस्थापन	१५,००	०	१५,००	०	०	०	०	०
५	१	कार्यालय सञ्चालन तथा प्रशासनिक	१३,२७,३८	११,५२,८७	१,७३,५०	१,००	०	०	०	०
१	१०१	कार्यालय सञ्चालन तथा प्रशासनिक	१३,२७,३८	११,५२,८७	१,७३,५०	१,००	०	०	०	०
कुल जम्मा			६१,५१,८२	१५,४४,२१	४०,००,००	५,७१,११			३६,५०	

अनुसूची - ३
आन्तरिक राजस्व तर्फ

आर्थिक वर्ष २०८०/८१ को यथार्थ, आर्थिक वर्ष २०८१/८२ को संशोधित अनुमान र आर्थिक वर्ष २०८२/८३ को अनुमानित विवरण

शीर्षक नं	शीर्षक	आ.व. २०८०/८१ को यथार्थ	आ.व. २०८१/८२ को संशोधित अनुमान	आ.व. २०८२/८३ को अनुमान
आन्तरिक श्रोत		९८,१५९,८७६।७८	४३,६०४,१९०।००	२४,४९१,५००।००
११३१३	सम्पत्ती कर	३६,४७५।८९	१००,०००।००	१५०,०००।००
११३१३	भुमिकर/मालपोत करर	८९७,२१२।२४	८५०,०००।००	९००,०००।००
११३२१	घरवहाल कर	४३९,६५०।७२	२००,०००।००	२१५,०००।००
११३२२	वहाल विटौरी कर	७५९,५८१।००	२५०,०००।००	३००,०००।००
११४५१	सवारी साधन कर (साना सवारी)	-	५०,०००।००	५०,०००।००
११४७९	अन्य मनोरञ्जन कर	-	१,०००।००	१,५००।००
११६११	व्यवसायले भुक्तानी गर्ने	४४,०१५।००	१००,०००।००	११५,०००।००
११६३१	कृषि तथा पशुजन्य वस्तुको व्यावसायिक कारोबारमा लाग्ने कर	२,४९७।००	१५,०००।००	१५,०००।००
११६९१	अन्य कर	७६,८७२।००	२५०,०००।००	२००,०००।००
१४१५१	सरकारी सम्पत्तीको वहालबाट प्राप्त आय	८६५,३४१।००	३,८००,०००।००	६,०००,०००।००
१३४११	अन्य संस्थागत आन्तरिक अनुदान (सडकबोर्ड नेपाल)	२,७४०,६७३।००	४,२००,०००।००	५,०००,०००।००
१३४११	अन्य व्यक्तिगत आन्तरिक अनुदान	८,४३६,०१६।५०	२,६००,०००।००	२,२००,०००।००
१४२११	कृषि उत्पादनको बिक्रीबाट प्राप्त रकम	-	१०,०००।००	१०,०००।००
१४२१६	निजि धारा वापतको शुल्क	५००।००	१०,०००।००	१०,०००।००
१४२१८	विद्युत सेवा शुल्क	२३,४००।००	३०,०००।००	३०,०००।००
१४२२१	न्यायिक दस्तुर	६,८७२।००	१०,०००।००	१०,०००।००
१४२२४	शिक्षा क्षेत्रको आम्दानी	-	८,०००।००	८,०००।००
१४२२४	परीक्षा शुल्क	५,८५०।००	२०,०००।००	२५,०००।००
१४२२९	अन्य प्रशासनिक सेवा शुल्क	५८७,४००।००	५००,०००।००	५००,०००।००
१४२४२	नक्सामाल शुल्क	९,०००।००	५०,०००।००	५०,०००।००
१४२४३	सिफारिश दस्तुर	१,५२८,०५०।००	२,०००,०००।००	२,०००,०००।००
१४२४४	व्यक्तिगत घटना दर्ता दस्तुर	४५६,७५०।००	४६५,०००।००	४००,०००।००
१४२४५	नाता प्रमाणित दस्तुर	१९१,१०१।००	२००,०००।००	२००,०००।००
१४२४९	अन्य दस्तुर	१२३,३५०।००	१५०,०००।००	१५५,०००।००
१४२५३	व्यावसाय रजिष्ट्रेशन दस्तुर	१,०००।००	५,०००।००	५,०००।००
१४२५४	रेडियो/ एफ.एम.सञ्चालन दस्तुर	-	२०,०००।००	२०,०००।००

१४२६३	जलस्रोत सम्बन्धी आय दस्तुर	५,०००।००	१२,०००।००	१२,०००।००
१४२६५	अन्य क्षेत्रको आय	४,२००।००	५०,०००।००	५०,०००।००
१४३१२	प्रशासनिक दण्ड, जरिवाना र जफत	२६,०००।००	१००,०००।००	१००,०००।००
१४३१३	धरौटी सदरस्याहा	-	१५०,०००।००	-
१४५२९	अन्य राजस्व	१,५०६,६८२।२१	१,६६०,०००।००	६६०,०००।००
१४६११	व्यवसाय कर	-	१००,०००।००	१००,०००।००
३२१२२	बैंक मौज्दात	७९,३८६,३८७।२२	२५,६५८,१९०।००	५,०००,०००।००